

## Такриз

ба автореферати диссертатсияи номзадии Назаров Холназар Давлатшоевич дар мавзуи «Афкори педагогӣ-ахлоқӣ дар ҳамосаи “Гурғулӣ”», барои дарёфти унвони дараҷаи илмии номзади илмҳои педагогӣ аз рӯи ихтисоси 13.00.01- педагогикаи умумӣ таърихи педагогика ва таҳсилот.

Ҳамосаи “Гурғулӣ” яке аз шоҳкориҳои назми шифоҳии халқи тоҷик мебошад. Ин асар бо фарогирии мавзӯ ва масъалаҳои муҳими тоҷикон ба ҳукми қомус (энциклопедия)-и мардумӣ маъруфияти зиёде дорад.

Ҳамосаи “Гурғулӣ” паҳлӯҳои гуногуни ҳаёти халқро ба воситаи образ ва қаҳрамонони беназираш дар худ ба таври барҷаста инъикос намудааст. Дар ин асар баробари мавзӯ, масъала ва муаммоҳои ҳаётан муҳими иҷтимоӣ, мавзуи афкори педагогӣ ахлоқӣ мақоми марказӣ дорад. Аз ин ҷиҳат мавзуи қори диссертатсионӣ қарор гирифтани рисолаи Назаров Холназар Давлатшоевич таҳти унвони “Афкори педагогӣ-ахлоқӣ дар ҳамосаи “Гурғулӣ” ҳамачиҳата хеле муҳим ва қобили таваҷҷуҳ аст.

Аз автореферати диссертатсия бармеояд, ки рисолаи Назаров Х.Д. аз ду боб, ҳулоса ва феҳристи адабиёт иборат аст.

Дар муқаддима муаллиф дараҷаи омӯзиши мавзӯро зери таҳқиқотҳои донишмандони ватанӣ ва хориҷӣ мавриди омӯзиш қарор дода, дар айни ҳол андешаҳои худро нисбати фикру ақидаи онҳо ба таври мушаххас иброз мекунад.

Он чиз қолиби диққат аст, ки диссертант мақсаду вазифаҳои таҳқиқоти худро оид ба масъалаҳои муайян намудани андешаҳои педагогӣ-ахлоқӣ дар эҷодиёти шифоҳии халқи тоҷик инъикос намудааст. Вобаста ба ин, таҳлил намудани афкори педагогӣ ва ахлоқӣ дар ҳамосаи “Гурғулӣ”, муайян намудани масъалаҳои тарбияи инсон, шахсият, ифтихори миллӣ ва ватану ватандориро ба диққати таваҷҷуҳ гузоштааст. Дар образ ва фаъолияти қаҳрамонони ҳамосаи “Гурғулӣ” баррасӣ ва таҳлили идеяи инсонии қомил дар ҳамаи мавриди назар, равшан намудани анъанаҳои мардумии тарбия ва ахлоқ дар симои қаҳрамонони ҳамосаи “Гурғулӣ” ва аз ҳама муҳим муайян намудани усулу воситаҳо ва шаклу василаҳои истифодаи ҳамосаи “Гурғулӣ”-ро рӯи қор овардааст. Қайд кардааст, ки эҷодиёти даҳонии халқи тоҷик, ки қанбаи баланди ахлоқӣ-педагогӣ дорад, бояд дар раванди қорҳои таълимию тарбиявӣ ва этникию педагогӣ дар муассасаҳои таълимӣ ба таври мушаххас ва ҳадафмандона ба миён гузошта шавад. Маълум мегардад, ки дар


диссертатсия аз ибтидо то интиҳо таҳлилу баррасиҳои амиқ ҳамаҷониба аз назар гузаронида шудааст.

Мутолиаи автореферати Назаров Х.Д. дар мавзуи “Афкори педагогӣ-ахлоқӣ дар ҳамосаи “Гурғулӣ” аз он равшан шаҳодат медиҳад, ки диссертант аз уҳдаи вазифаи дар назди худ гузошташуда бомуваффақият баромадааст ва мавзуи таҳқиқот чунонки лозим аст, ҳаллу фасли худро ёфтааст.

Бо вучуди муваффақиятҳо дар автореферат баъзе хатогиҳои ҷузъӣ ба монанди хатоҳои техникӣ ба назар мерасад.

Сарфи назар аз баъзе камбудииҳои ҷойдошта, рисолаи Назаров Х.Д. дар мавзуи “Афкори педагогӣ-ахлоқӣ дар ҳамосаи “Гурғулӣ” ба талаботи илмӣ ҷавоб медиҳад ва муаллифи он сазовори дарёфти дараҷаи илмӣ номзади илмҳои педагогӣ аз рӯйи ихтисоси 13.00.01-педагогика ва таҳсилот мебошад.

Доктори илмҳои педагогӣ, академики ФР  
профессори кафедраи  
Педагогика ва психологияи  
Донишкадаи давлатии забонҳои  
Тоҷикистон ба номи С.Улуғзода



Шомуродзода Х.Р.

Имзои профессор Шомуродзода Х.Р. - роғатасдиқ менамоям:  
Сардори шӯъбаи кадрҳои  
ДДЗТ ба номи С.Улуғзода



Юсупова Б.Ғ.

10.11.2021